

چون و چرا کی گنجائش نہ رہے۔ وہو ہذا۔

” ایک دل سے دو متناقض باتیں نہیں نکل سکتیں۔ کیونکہ ایسے طریق سے

انسان پاگل کہلاتا ہے یا منافق“ (ست بچن ص ۳)

احمدی دوستو! ہم یہ نہیں کہتے کہ تم مرزا صاحب کو نہ مانو۔ مگر

بندہ پرورد! منصفی کرنا خدا کو دیکھ کر

مرزا صاحب کے مرید! اُس خدائے پاک کو حاضر ناظر جان کر جس کے

حضور میں تمہارے گردنے کا ذب کے صادق کی زندگی میں

بعارضہ طاعون و ہمیضہ وغیرہ سے مرنے کی دعا کی تھی۔ جو قبول بھی ہوگی۔

سچ سچ کہو کہ کیا الہامی کلام کا یہی معیار صداقت ہے۔ کیا ہم یہ کہنے میں حق

بجانب نہیں کہ جس بات کو مرزا جی نے وحی الہیٰ جتا کر اپنی صداقت کے

ثبوت میں پیش کیا۔ اُسی نے وقوع میں آ کر ایسی تکذیب کی کہ آج تک

باوجود ہاتھ پاؤں مارنے کے بھی تمام مرزائی امت اس معنیہ کو حل نہ کر سکی۔

اگر جرأت ہے تو ان رسوائے عالم الہاموں کی صحیح تفسیر پیش کرد۔ اور اگر

اس سے عاجز ہو تو ان سے انکار کرد۔ اس صورت میں نہ بانس ہوگا

نہ بالشری بچیگی۔ اور یہ شعر پڑھو

گھر میں کیا تھا جو تراغم اُسے غارت کرتا وہ جو رکھتے تھے ہم اک حسرت تعمیر سو ہے

(سید محمد حسن شاہ۔ توپ خانہ۔ مالاکند)

افتریات مرزا

مرزا غلام احمد قادیانی نے اسلام اور داعیان اسلام پر جس دیدہ دلیری

اور غیر دانشمندانہ جرأت سے اتہام لگائے ہیں غالباً اس قوت اور ہمت سے کسی

پادری کا مقابلہ بھی نہیں کیا ہوگا۔ بلکہ محققین کی یہ رائے ہے کہ کیا ہی نہیں۔ ہاں اگر

کسی وقت مجبوراً پادریوں سے دوچار ہونا پڑا بھی تو جادِ لہم ربّ الٰہیٰ ہی اَحْسَنُ

کو فراموش کر دیا۔ کسی نے بے راہ رومی پر توجہ دلائی تو اس کو حرازادہ کا خطاب دے کر انصاف کا خون کرایا۔ مطلب کی بات بنانے میں ارشادات نبوی کو پس پشت ڈالنا تو کجا افتراء علی الرسول سے بھی پرہیز نہیں کیا۔ چنانچہ بذات خود مسیح موعود بننے کا خیال گذرا تو سرسید کے خیالات کو الہامی رنگ میں پیش کر کے ابن مریم کو فوت شدہ بیان کیا اور نزول ابن مریم کو صحیح تسلیم کر کے نزول غیر بتایا۔ لطف یہ کہ نزول غیر ابن مریم کا اپنے نثر میں مصداق کہا۔ اور اپنی تصانیف میں لکھ دیا کہ جس مسیح کے آنے کی رسول خدا نے خبر دی تھی وہ میں ہوں۔ اس دعوے کو احادیث ہی مدلل کرنا چاہا تا لوگ اسکو موعود مان لیں۔ اسلئے مسلمانوں کو دھوکہ دیتے ہوئے شائع کر دیا۔

”اور حدیثوں سے ثابت ہے کہ اس مسیح موعود کی تیرہویں صدی میں پیدائش ہوگی اور

چودھویں صدی میں اُس کا ظہور ہوگا۔“ (ریویو اُردو جلد دوم ص ۲۳)

حالانکہ کسی صحیح متصل السند اور مرفوع الی النبی صلی اللہ علیہ وسلم حدیث نبوی میں یہ تصریح نہیں کہ مسیح موعود تیرہویں صدی میں پیدا ہوگا اور اس کا ظہور چودھویں صدی میں ہوگا۔ یہ ادعا محض قادیانی کا سیدنا مولانا محمد رسول اللہ صلی اللہ علیہ وسلم پر افتراء ہے۔ کوئی نہیں جو ہمارے بیان کے خلاف احادیث الرسول دکھا کر مزاجی کو سچا ثابت کر سکے۔

بیان دوم مرزا صاحب قادیانی آنجہانی اپنی مایہ ناز تصنیف ازالہ اولم تقطیع کلاں

باروم میں ص ۹ پر حدیث نو اس بن سمان کی بابت مندرجہ ذیل ارشاد فرماتے ہوئے لکھتے ہیں

”یہ وہ حدیث ہے جو صحیح مسلم میں امام مسلم صاحب نے لکھی ہے جس کو ضعیف سمجھ کر رئیس

المحدثین امام بخاری نے چھوڑ دیا۔“ (ازالہ ص ۹)

چونکہ مرزا صاحب نے حسب اذیت اس بیان پر جو الہ نقل نہیں کیا جسے دیکھ کر متردد آدمی کو یقین کا درجہ حاصل ہو سکتا کہ واقعی امام بخاری نے اس حدیث (نو اس بن سمان کی روایت) کی نسبت یہی خیال ظاہر کیا ہے جیسا کہ مرزا جمی کا بیان ہے۔ اسلئے ہم اپنے تجربے کی بنا پر کامل یقین کے ساتھ اعلان کرتے ہیں کہ مرزا صاحب نے امام بخاری پر یہ بہتان باندھا ہے اور مسلمانوں کو دھوکہ دیا ہے۔ پھر چونکہ مفسر نیک نہیں ہوتا اسلئے ہم ان دو بیانات

متذکرۃ الصدر کی روشنی میں مرزا جی کو نیک آدمی اور راستباز انسان مان سکے۔ چہ جائیکہ لاہوریوں کی طرح مسیح موعود و مجدد تسلیم کریں۔

کیا کوئی علم فضل کا مدعی مرزائی مولوی ہے جو مرزا جی کو راستباز مصنف متبر اور قابل اعتماد ثابت کر نیکل طرف متوجہ ہو اور ہمیں وہ حوالہ بتائے جہاں امام بخاری نے اس حدیث کی نسبت یہ رائے ظاہر کی ہو جو مرزا جی نے نقل کی ہے۔ ورنہ جہتک مرزائی مرزا کی اس ہرزہ سرائی کا ثبوت نہ دینگے ہم حسب قاعدہ محدثین مرزا جی کو واضح حدیث سمجھینگے۔

(ابو سعید محمد شریف قریشی۔ ٹاہلیا نوالوی۔ جہلمی)

گلدستہ اخبار

_____ قادیان کے ناظر تبلیغ نے اس چیلنج کو منظور کیا ہے۔

_____ عیسائی شرط کرتے ہیں کہ خلیفہ قادیان

بجائے باپکے جو اسلئے وہ خود مباحثہ کرے۔

_____ قادیانی اس شرط کو نہیں مانتے۔
(خلیفہ میں لیاقت نہیں دیکھتے؟)

_____ خلیفہ قادیان نے حکم دیا ہے کہ

ہر مرزائی اپنی لیاقت کے مطابق تبلیغ کیا کرے

_____ اس حکم کے ماتحت امرتسر کے مرزائی

سلطان وٹڈ گاؤں میں گئے۔ وہاں محمدی

مبلغ بھی پہنچ گئے جنکے مقابلہ کی تاب نہ لا کر

مرزائی لوگ بھاگ آئے۔

_____ مسلمانان پنجاب بھی اس مقابلہ

کیلئے تیار ہیں انشاء اللہ وہ میلان خالی نہ چھوڑیں گے۔

_____ قادیان کے مجاہد خونِ ظالم کو دہس

نے ایک بے گناہ ستری محمد حسین جلالی کو ناحق قتل کیا تھا) ۱۶ مئی کو پھانسی ہو گئی۔

_____ قادیان کے محکمہ شرمی میں ایسے ظالم

قاتل کی تعظیم اور بڑی عزت کرنے کا فتوے صادر کیا گیا۔

_____ قاتل کا جنازہ بڑی دھوم دھام سے

اٹھایا گیا اور اُس کی نسبت بڑے استقلال

رکنے کا اظہار کیا گیا۔

_____ لاہور میں جیل کے بھنگی کی روایت

مشہور ہے کہ قاتل موت سے پہلے قادیان

اور خلیفہ قادیان سے سیزار ہو رہا تھا۔

_____ عیسائیوں نے قادیانیوں کو مباحثہ

کا چیلنج دیا ہے۔